

رىزۋانگۈل يۈسۈپ

پىشلى ئامران



قەشقەر ئۇيغۇر نەشرىياتى

رىزۋانگۈل يۈسۈپ

پىشلى ئامران

(ھېكايىلار)

قەشقەر ئۇيغۇر نەشرىياتى

图书在版编目(CIP)数据

绿色的愿望/热孜万古丽·玉苏甫著. —喀什:喀什
维吾尔文出版社,2006.12

ISBN 7—5373—1582—5

I. 绿... II. 热... III. 短篇小说—作品集—中国
—当代—维吾尔语(中国少数民族语言)
IV. 1247.7

中国版本图书馆 CIP 数据核字 (2006) 第 161259 号

责任编辑:齐曼姑丽·阿吾提

责任校对:拜合提亚尔·加苏尔

绿色的愿望

作者:热孜万古丽·玉苏甫

喀什维吾尔文出版社出版发行

(喀什市塔吾古孜路 14 号 邮编:844000)

各地新华书店经销

喀什维吾尔文出版社印刷厂印刷

880×1230 毫米 1/32 开本 7 印张 2 插页

2006 年 12 月第 1 版 2006 年 12 月第 1 次印刷

印数:1—3080 定价:12.00 元

مۇندەرىجە

1	 بەخت سەپىرى
3	 ئاق كەپتەر
13	 چىغىر يول
24	 تەكلىماكاندىكى موماي
41	 پەرىشتە
58	 شىۋىقەدىر كېچىسى
75	 يامغۇر پەسلى
82	 قوشكېزەك
94	 شەبنەم
119	 گۈل بازىرى
123	 جاھانباغ
143	 جىگدە چېچىكى
163	 يېشىل ئارمان
185	 روھ سەپىرى
197	 بۆرە قىسمىتى
214	 يۇڭ پەلەي

بەخت سەپىرى

بالىلىق چاغلىرىمدا مۇشۇ يۇمشاق قۇملارنى دەسسەپ مەكتەپكە ماڭاتتىم. قۇملار ئايىغىم ئاستىدا غىرىسلاپ مۇزىكىدەك يېقىملىق ئاۋاز چىقارسا، مەن خۇددى پايانداز ئۈستىدە كېتىۋاتقان مەلىكىلەر-دەك خۇشال بولاتتىم. ئىللىق شامال يۈزلىرىمنى، چاچلىرىمنى سۆ-يەتتى. گۈگۈم چۈشسە، ئوتقاشتەك قۇياش قۇملۇق بېتىنى ئاستا-ئاستا ئۇياتچان قىزنىڭ رومىلىدەك قىزغۇچ رەڭگە كىرگۈزۈپ، ئەتە-راپنى بىر ئۇلۇغ سۈكۈنات ئۆز قوينىغا ئالاتتى. مەن بۇرۇنقىدەكلا ھەممىگە ئۈن-تىنىسىز قاراپ تۇراتتىم، گويا نېمىندۇر كۈتۈۋاتقان-دەك...

كېچە ئاسمىنى تۈنچىلىك سېھىرلىك، ئاي نۇرى قۇم ساھىلىدا ئۈزۈپ يۈرەتتى. قۇملار ئاللىبۇرۇن شېرىن ئۇيقۇسىنى باشلىغان، مەنمۇ قۇم ساھىلىدا سوزۇلۇپ يېتىپ ئۇيقۇغا كەتتىم. تاڭ شامىلى ھەممىنى ئويغاتتى. قۇملار سۇس شاۋىلدايتتى. مەن شۇ مىنۇتتا چەكسىز بەختكە چۆمۈلدۈم. بىردىنلا ئۆزۈمنىڭ ھازىرغىچە زارىقىپ كۈتكىنىمنى ھېس قىلدىم. قۇياش قۇملۇقنىڭ ئوتتۇرىسىدىن ئاستا-ئاستا كۆتۈرۈلۈشكە باشلىدى. مۇشۇ دەقىقىدە مەن كۈتكەن مۆجىزە يۈز بەردى. ئۇ ئۈدۈل تەرىپىمدىن گويا ئاشۇ قۇياشتىن تۈرەلگەندەك قۇياش نۇرىغا چۆمۈلگىنىچە ماڭا قاراپ كېلىۋاتاتتى. قۇملار ئۇنىڭ ئايىغى ئاستىدا چايقىلاتتى.

مەن ئۇنى ھەتتا چۈشۈمدىمۇ كۆرۈپ باقمىغانىدىم. شۇنداقتىمۇ ئۇنى تونۇۋالدىم. ئۇنىڭ چىرايمۇ، تۇرقىمۇ، قەدەملىرىمۇ سالماق ئىدى. ئۇ كۈلۈمسىرىمىدى، پەقەت نۇر ئىچىدە تۇرۇپ ئۈن-تىن-

سىزلا ماڭا قولىنى ئۇزاتتى. مەن ئىككىلەنمەيلا قولۇمنى بەردىم.
ئۇنىڭ قوللىرى شۇنچىلىك كۈچلۈك ھەم ئىللىق ئىدى.

بىز قول تۇتۇشقىنىمىزچە قۇم ساھىلىنى بويلاپ مېڭىپ، شاد-
خۇراملىق ئىچىدە سەپەرگە ئاتلاندۇق. بىزنىڭ سەپىرىمىز تولىمۇ
ئۇزۇن ئىدى. بۇنى ھەر ئىككىيلەن بىلەتتۇق. توغراقلار قۇم ساھى-
لىنىڭ بىردىنبىر زىنىتى ئىدى. ياشىرىپ تۇرغان توغراقلار ياش
ئانىنىڭ سۈمبۈل چاچلىرىغا ئوخشايتتى. ئۇنىڭ يوپۇرماقلىرى ئال-
تۇندەك سارغايغاندا قۇملۇقتا ۋايىغا يەتكەن بىر گۈزەللىك جىلۋىلىد-
نەتتى.

يامغۇر ياغقان بىر كۈنى ئۇ ماڭا توغراق ياغىچىدىن ئېچىلغىنە
بىر ئۆي ياساپ بەردى. بۇ ئۆيۈمنىڭ يېنىدىن تارىم دەرياسىنىڭ
كىچىككىنە ئېقىنى ئېقىپ ئۆتەتتى.

بىز مۇشۇ ئېقىن بويىدا ئولتۇراقلىشىپ قالدۇق.
يىللار ئۆتتى، ئاشۇ كىچىك ئېقىن بويىدا بىر توپ بالىلار
ئوينىيدىغان بولدى. ئۇلار غەمىسىز كۈلەتتى، قىيىقاس - چۇقان سالات-
تى. قۇملار، توغراقلار ھەم كىچىككىنە ئېقىن شاد - خۇراملىققا
چۆمەتتى.

بىز ئاشۇ ئېقىن بويىدا ئولتۇراقلىشىپ قالدۇق...



ئاق كەپتەر

ئۇنى مەھەللىدىكىلەر «مەتنىياز كەپتەرۋاز» دېيىشەتتى. ئۇنىڭ ھەر كۈنى سەھەردە تۇنجى بولۇپ قىلىدىغان ئىشى كەپتەر ئۇچۇرۇش ئىدى. ئۇنىڭغا كەپتەرلەرنىڭ ئاسمانغا پۇررىدە كۆتۈرۈلۈپ، تەرەپ-تەرەپكە چېچىلىشى، يەنە پۇررىدە ئۆگزىگە قونۇپ، چېچىپ قويغان دانلارنى چوقۇلاپ يېيىشلىرى، چۆرىسىدە دىك - دىك سەكرەپ يۈرۈش-لىرى بەكلا كۆڭۈللۈك تۇيۇلاتتى. بۇنداق چاغلاردا ئۇ بالىلىرىغا تاماق بېرىۋاتقان كۆيۈمچان، باغرى يۇمشاق ئاتىلارغا ئوخشاپ قالاتتى. ئۇنىڭ ئۆزىدىمۇ شۇنداق تۇيغۇ پەيدا بولۇپ، كەپتەرلىرىگە سۆيۈنۈش، ئامراقلىق بىلەن قاراپ كېتەتتى. ئۇنىڭ كەپتەرلىرى ئارىسىدا ئۈنلەمچى دەمدەرلەرمۇ، موللاقچە-لارمۇ، ئىشقىلىپ، كەپتەرنىڭ ھەرقانداق تۈرى تېپىلاتتى. ئۇلارنىڭ ئۈنلەشلىرىمۇ، ئۇچۇشلىرىمۇ بىر - بىرىگە ئوخشىمايتتى. ئۇ كەپتەر-نىڭ ئۆزىنى كۆرمىسىمۇ، ئۈنلەشلىرىگە قاراپلا قايسى كەپتەر ئىكەن-لىكىنى بىلىۋالالايتتى. ئۇ ئېسىگە كەلگەندىن بېرى ئۆزىنى كەپتەر-لەر بىلەن تەڭ تۇغۇلۇپ، تەڭ چوڭ بولۇۋاتقانداك ھېس قىلاتتى. ئۇنىڭ بالىلىق، ياشلىق چاغلىرىمۇ كەپتەرلەر بىلەن باغلىنىپ كەتكە-نىدى. ئۇ ياز كۈنلىرى ئۆگزىدە يېتىشقا ئامراق ئىدى. 17 ياش چاغلىرى، بىر كۈنى ئۆگزىدە ئاسمانغا قارىغىنىچە ياتاتتى. ئاجايىپ چىرايلىق ئايدىڭ كېچە، ئاي يورۇقىدا ھەتتا يۇلتۇزلارمۇ خىرەلىشىپ كۆرۈنمەي قالغانىدى، ئۇنىڭ يۈرىكىدە نازۇك بىر تۇيغۇ ھېلىدىن - ھېلىغا يېنىپ - ئۆچۈپ، ياشلىق سەزگۈنلىرى ئويغىنىشقا باشلىدى.

كەپتەر خانىدىن كەپتەرلەرنىڭ بۇقۇلداشلىرى ئېنىق ئاڭلىنىپ تۇراتتى. كۆزى سەلگىنە ئۇيقۇغا ئىلىنىشىغا، بىر ئاق كەپتەر پۇررىدە ئۇچۇپ كېلىپ تەككىگە قوندى. ئاي نۇرىدا بۇ كەپتەر سۈتتەك ئاقىرىپ كۆرۈنەتتى. كەپتەرلەر ئارىسىدا بىرنەچچىلا تۈم ئاق كەپتەر بولۇپ، ئۇلار ئۇنىڭ ئەڭ ئامراق، ئەتىۋارلىق كەپتەرلىرى ئىدى.

— مېنى كۆرگىلى كەپسەندە تاتلىق كەپتىرىم، — ئۇ كەپتەرنى ئاۋايلاپ قولىغا ئېلىپ باش - كۆزىگە سۆيۈپ قويدى. كەپتەر ئۇنىڭغا رايىشلىق بىلەن قاراپ تۇراتتى. تۇرقى خۇددى مۇلايىم، ئوماق قىز. غىلا ئوخشايتتى. ئۇنىڭ كەپتەرگە بەكلا مەستلىكى كەلدى ۋە ئۆزىمۇ سەزمىگەن ھالدا كەپتەرگە قاراپ سۆزلەشكە باشلىدى، — سەن بىر قىز بالا بولۇپ قالغان بولساڭ قانداق ياخشى بولاتتى - ھە، ئۆزۈڭدەك ئاپئاق، لەۋەن، گۈزەل بىر قىز. شۇنداق بولغان بولساڭ مەن سېنى چىن قەلبىمدىن سۆيۈپ قالاتتىم...

كەپتەر تۇيۇقسىز ئۇنىڭ قولىدىن پۇررىدە ئۇچۇپ كۆككە كۆتۈرۈلۈپ، ئاندىن قاتتىق بىر سىلكىنىۋىدى، بىر تال پېيى ئاستا لەيلەپ ئۇنىڭ تەككىسى ئۈستىگە چۈشتى. ئۇ ھەيرانۇھەس بولۇپ قاراپ قالدى. تەككىسى يېنىدا ئۇچىسىدا ئاپئاق كۆڭلەك بار، بەكلا چىرايلىق بىر قىز ئۇنىڭغا قاراپ ئولتۇراتتى. ئۇ قىزنىڭ گۈزەللىكىدىن مەست بولۇپ كەتتى. ئەتراپتىكى ھەممە نەرسە سۈكۈت ئىچىدە قېتىپ قالغاندەك جىمجىت ئىدى. قىز ئۇنىڭغا قاراپ تاتلىق كۈلۈمسىرىدى. ئۇ ئۆزىمۇ سەزمىگەن ھالدا قىزنىڭ قولىنى ئاستا تۇتۇپ ئۆزىگە تارتتى. قىز لىككىدە كۆتۈرۈلۈپ ئۇنىڭ يوقىنىغا كىردى. ئۇنىڭ بەدىنىنى يۇمشاق مامۇق پەيلەر غىدىقلىدى. كېچە ئاسمىنى شۇنچىلىك يورۇق ئىدى، ئۇ ئۆزىنى سۈزۈك بىر نۇر ئارىسىدا ئاستا ئۇزۇۋاتقاندا دەك بەكلا راھەت ھېس قىلدى...

ئۇ كۈن نەيزە بويى ئۆزلىگەندە ئاران ئويغاندى. كەپتەرلەر گۇگۇھلاپ ئۇنى سېغىنىپ چاقىرىۋاتقاندا قىلاتتى. ئۇ ئىتتىك ئورنىدىن تۇردى، ياستۇقى يېنىدىكى بىر تال پەينى كۆرۈپ ھاڭ.

تاڭ بولۇپ تۇرۇپلا قالدى. بۇ ئادەتتىكى كەپتەر پېيىگە ئوخشىمايتتى. سۈتتەك ئاق، سۈزۈك، پارقىراق ئىدى. پەينىڭ ھەربىر ئىنچىكە تاللىرىدىن نۇر تۆكۈلۈۋاتقاندا كۆرۈنەتتى. ئۇ پەينى ئاۋايلاپ قولغا ئالدى. كېچە كۆرگەن چۈشى ئېسىگە كەلدى. ئاق كەپتەرنىڭ قانات قاققان ھالىتى، قىزنىڭ تاتلىق كۈلۈمسىرىشى، ھەممىسى خۇددى راستتەكلا.

ئۇ ئالدىراپ ئۆگزىدىن چۈشتى. ئانىسىدىن پاكىز لاتا سوراپ، پەينى لاتىغا ئاۋايلاپ ئوراپ، كۆڭلىكىنىڭ مەيدە يانچۇقىغا سالدى، ئاندىن ئىتتىكلا كەپتەر خانىغا كىردى. كەپتەر خانىغا غۇۋا يورۇق ئىدى. كەپتەر پەيلىرى ئۇچۇپ يۈرەتتى. كەپتەرلەرنىڭ بەزىلىرى كۈۋۈك-دا، بەزىلىرى قونداقتا ئىدى. ئۇنىڭ كۆزلىرى ئاۋۋال ئاق كەپتەرلەرگە چۈشتى. بىرقانچە ئاق كەپتەر ئۇنىڭغا رايىشلىق بىلەن قاراپ تۇراتتى. ئۇلار بىر-بىرىدىن ئوماق، چىرايلىق ئىدى. ئۇ كەپتەرلەرنى بىر-بىرلەپ قولغا ئېلىپ، باش-كۆزلىرىگە سۆيۈپ ئىرىكىلىتىپ، ئاستا قويۇپ بەردى، ئاندىن كەپتەرلەرنى ئۇچۇرۇش ئۈچۈن يەنە ئۆگزىگە چىقىپ كەتتى.

شۇ كۈندىن باشلاپ ئۇ ھېلىقى بىر تال پەينى يېنىدىن پەقەت ئايرىمىدى. ئۇنىڭ يۈرىكى تەسۋىرلىگۈسىز بىر تەشەنالىقتا يېنىشقا باشلىدى. ئۇ ھەر كۈنى بالدۇرلا ئۆگزىگە چىقىۋالاتتى، ئاي قاراڭغۇ-سىدىمۇ، ھاۋا تۇتۇلغان كۈنلەردىمۇ چىقاتتى. ئاشۇ چۈشنى قايتا كۆرۈش ئۈمىدىدە بالدۇرلا كۆزىنى يۇمۇپ ياتاتتى. ئەمما، قېرىشقاندا دەك كۆپىنچە تاڭ ئاتقۇچە ئۇخلىيالمىي تولغىنىپ چىقاتتى. ھەرقانچە قىلىپمۇ ئاشۇ چۈشنى قايتا كۆرەلمىدى. ئەمما، ئۇ قىزنى خىيالدا كۆرۈپ تۇرىدىغان بولدى. ئۇ ھەر كۈنى ئاخشىمى ھېلىقى بىر تال پەينى قولغا ئېلىپ ئاۋايلاپ سۆيگەندە ئۇنىڭ ئەتراپىغا بىر توپ ئاق كەپتەر ئۇچۇپ كېلەتتى. قىز ئۇلارنىڭ ئوتتۇرىسىدا ئۇنىڭغا تاتلىققىنە كۈلۈپ قاراپ تۇراتتى. ئۇلار بىر-بىرىگە تويماي قارىشاتتى. تۈن بويى مۇڭدىشىپ چىقاتتى. ئۇ قىزنى ئۆزىگە تارتىپ باغرىغا

باساتتى... ئۇنىڭ خىيالى شۇنچىلىك ئېنىق ئىدىكى، ئۇ بارا-بارا ئاشۇ قىزنى راستتىنلا رېئاللىقتا مەۋجۇتتەك ھېس قىلىپ، كەپتەر-لىرىگە تېخىمۇ ئامراق بولۇپ كەتتى. ئۇنىڭ تۇيغۇسىدا دائىم ئاشۇ بىر تال پەي، قىز ھەم ئۇنىڭ كەپتەرلىرى گىرەلىشىپ بىرلىشىپ كېتەتتى.

ئۇ كەپتەرلىرىگە سۇنىڭ سۈزۈكىنى، تېرىقنىڭ پاكىز تازىلانغىنىنى بېرەتتى. كەپتەرلىرىنى ئەر كىن قويۇۋېتىشكە ئامراق ئىدى. ئەزەلدىن كەپتەر خانىنىڭ تۇغلۇكىنى تاقىمايتتى. كەپتەرلەرنىڭ قونداقلىرىنى تازا ئېگىز ياساپ بېرەتتى. كەپتەر ئۇچۇرغاندا كەپتەرلەرنىڭ ئېگىز ئۇچۇشىنى ئارزۇ قىلاتتى.

— ئۇچۇڭلار، بايقۇشلىرىم، تازا ئېگىز ئۇچۇڭلار! مۇشۇ ئۇچ-قانچە يىراق-يىراق جايلارغا بېرىپ، خۇشال ئويىناپ، دانلاپ كېلىڭلار!

ئۇ ھەر قېتىم كەپتەر ئۇچۇرغاندا شۇنداق دەيتتى. گويا كەپتەرلەر ئۇنىڭ سۆزىنى چۈشىنەلەيدىغاندەك بۇ گەپنى قايتا-قايتا ئۇنلۇك تەكرارلايتتى.

ئۇنىڭ كەپتەرلىرى بىردىنلا شىددەت بىلەن كۆپىيىشكە باشلىدى. ئاق كەپتەرلەرمۇ جىقلاپ كەتتى. كەپتەرلەر كەپتەر خانىغا پاتماي قېلىشتى. ئۇ دەسلەپ تۆت-بەش جۈپ كەپتەرنى ئۆزىنىڭ يېقىن ئاغىنىلىرىگە بېقىشقا بەردى. كېيىن مەھەللىدىكى ھەممە ئۆيلەرگە ئىككى-ئۈچ جۈپتىن تارقىتىپ بېرىۋەتتى. ئەمدى ھەممە ئۆيلەردىن كەپتەرلەرنىڭ بۇقۇلداسلىرى ئاڭلىنىپ تۇرىدىغان بولدى. كەپتەرلەر تېخىمۇ ئەر كىن بولۇپ كەتتى. ئۇلار خالىغان جايلاردا دانلىشىپ يۈرۈشەتتى. ئادەملەرنىڭ بېشىغا، مۈرىلىرىگە قونۇپ، قوللىرىدىكى نان ئۇۋاقلارنى بەخىرامان چوقۇلاپ يېيىشەتتى. مەھەللىدىكى ھېچ-كىم كەپتەرلەرگە چېقىلمايتتى، ھەتتا كىچىك بالىلارمۇ كەپتەرلەر بىلەن بىللە ئوينىشاتتى.

بولدى. ئاچچىقلىنىپ ساراڭ بولايلا دەپ قالدى. نېمە ئىش بۇ؟
شۇنچە كارامەتلەر ئەجەب ئۇنىڭغا كار قىلمىدا؟ ئەجەبا، ئۇ ئالاھىدە
ئادەممۇ؟

ئىش ئەپلەشمىگەنسېرى ئۇنىڭ مەتنىيازغا بولغان ئىشقى تېخىمۇ
كۈچىيىپ كەتتى. ئۇ ئاخىر دادىسىغا يالۋۇردى. قۇنەك باخشى چاپاق
بېسىپ كەتكەن كۆزىنى يۇمغىنىچە قىزىنىڭ يالۋۇرۇشىغا جىممىدە
قۇلاق سالدى، ئاندىن قاراڭغۇ قازناق ئۆيگە كىرىپ كەتتى. بىر
ھازادىن كېيىن قازناق ئۆيدىن چىقىپلا تەرلىگەن، ھارغىن ھالدا
چىقىپ قىزغا دېدى:

— بولدى قىل قىزىم، مەتنىيازغا ھەرقانداق ئىسىستقۇ - سو-
ۋۇتقۇ ھەم قەست كار قىلمايدۇ، ئەمدى نىيىتىڭدىن يان!
— نېمىشقا، دادا؟ — ئۇ ئۆپكەدەك ئېسىلىپ يىغلايدىغاندەكلا

تۇراتتى. نېمىشقا دەمسەن؟ مەتنىيازنىڭ مەشۇقى بار ئىكەن، گۈل
يۈزلۈك پەرىزات مەشۇقى بار ئىكەن. قەلبىدە سۆيگۈ بار ئادەمگە
ھەرقانداق قەست كار قىلمايدۇ، بىلەمسەن؟ ئەمدى ئاۋازە بولما!
قۇنەك باخشى پېشىنى قېقىپ يەنە قازناق ئۆيگە كىرىپ كەتتى.
پاتىمخان جايىدا ئۇزاققىچە ئولتۇرۇپ قالدى. ئۇنىڭ ئىچى بىر نەرسە
تاتىلاۋاتقاندەك، چېقىۋاتقاندەك ئېچىشىپ كېتىۋاتاتتى. ئۇنىڭغا دادا-
سىنىڭ گېپى بەك قاتتىق تەگدى. ئۇ ئەمدى مەتنىيازنى ئۇنتۇپ
كەتسۇنمۇ؟ مەتنىيازنىڭ قەلبىدە باشقا بىر قىزغا سۆيگۈ بولسا،
ئۇنىڭ يۈرىكىدە مەتنىيازغا كۆيۈۋاتقان ئوت سۆيگۈ - مۇھەببەت ئە-
مەسمىكەن؟

پاتىمخان نەچچە كۈنگىچە گاراڭ ھالەتتە يۈردى. ئۇنىڭ يۈرىكى
ھېلىھەم پىرىلداپ ئېچىشىپ تۇراتتى. ئۇ ئەمدىلىكتە كۆڭلىدە ھەر-
خىل شۇم پىلانلارنى تۈزۈپ، شۇنى ئىشقا ئاشۇرۇشنىڭ كويىغا كىر-
دى. مەتنىيازنىڭ ياۋاش، مۆڭرەك بىر ئاكىسى بار ئىدى. پاتىمخان
ئاۋۋال مەتنىيازنىڭ شۇ ئاكىسىنى قولغا چۈشۈرۈشنى كۆڭلىگە

پۈكتى. پاتىمخان ئۇنى خامانلىقتا يالغۇز ئولتۇرغان يېرىدىن تاپتى. — يالغۇز ئولتۇرۇپسەنغۇ؟ — پاتىمخان ئۇنىڭغا يېقىنلاپ كېلىپ سورىدى. — ئۆيدىكىلەر توپغا كەتكەن. مەن خامانغا قاراۋاتىمەن، — مەتقاسىم جاۋاب بەرگەچ ئۇنىڭ بەتبەشىرە چىرايىدىن قورقۇپ سەلگەنە كەينىگە داچىدى. — مەندىن قورقۇۋاتامسەن؟ قورقما! يالغۇز ئولتۇرۇپتىكەن. — مەندىن يالغۇز زېرىكىپ قالدىمىكىن دەپ كەلدىم. مە، ئۈزۈم يېگەچ ئولتۇر. پاتىمخان يانچۇقىدىن بىر ئوچۇم قۇرۇق ئۈزۈمنى ئېلىپ مەتقا-سىمنىڭ ئاللىقىنىغا قويۇپ بەردى، ئاندىن ئۇنىڭغا سىڭا كۆزىدە قارى-غاچ ئېرىراقتا ئولتۇردى. مەتقاسىم قولىدىكى ئۈزۈمگە قارىدى. ئۈزۈم بەكلا پاكىز قۇرۇتۇلغانىدى. ۋىلىلداپ پارقىراپ، ئېغىزغا سېرىق سۇ كەلتۈرەتتى. ئۇنىڭ ئۈستىگە مەتقاسىمنىڭمۇ سەل قورسى-قى ئېچىپ ھەم زېرىكىپ ئولتۇراتتى. شۇڭا، ئارتۇقچە ئويلا-نمايلا ئۈزۈمنى يېيىشكە باشلىدى. پاتىمخان مەتقاسىمنىڭ ئۈزۈمنى يېگەندى-نى كۆرۈپ ئىچىدە كۈلۈپ قويدى ۋە كاسسىنى تولغىغىنىچە مەتقا-سىمنىڭ خامىنىدىن يىراقلاشتى. ئەتىسىلا پۈتۈن مەھەللىگە «مەتقا-سىم پاتىمخان چاپاققا كۆيۈپ قاپتۇ» دېگەن گەپ تارقىلىپ كەتتى. دېمىسىمۇ، مەتقاسىم پاتىمخاننىڭ ئۆيىنىڭ ئەتراپىنى ئەگىپ، پاتىم-خاننى بىردەم كۆرمىسە چىدىيالمىدىغان بولۇپ قالغانىدى. — مېنى نىكاھ ئوقۇتۇپ ئەمىرىڭگە ئال! — دېدى پاتىمخان. — ماقۇل، — مەتقاسىم ئۇنىڭ ھەرقانداق شەرتىنى شەكسىز ئورۇندىغۇدەك ھالغا يەتكەنىدى.

ئۇ ئاتا-ئانىسىغا پاتىمخاننى نىكاھىغا ئالىدىغانلىقىنى ئېيتىۋە-ردى، ئۇلار پەقەتلا قوشۇلمىدى. — جىن — ئالۋاستىلار بىلەن ئەسرالىشىدىغان ئۇ پاختىۋاش

چاپاققا بىزنىڭ ئۆيىدىن ئورۇن يوق، — دەپ گەپنى كېسۋەتتى ئۇلار. ھەپتە ئىچىدىلا مەتقاسىم ئورۇقلاپ، چىرايى ساماندىك سارغىيىپ، قورايىدەكلا بولۇپ قالدى. ئۇنىڭ ئاتا-ئانىسىنىڭ ئىسىستقۇنى ياندۇرۇش ئۈچۈن قىلىنغان ئامالى قالمدى. مەتقاسىم يەنىلا كۆيۈك ئوتىدا پۇچىلانماقتا ئىدى. ئۇنىڭ كۈن بويى مەيدىسىنى نەم يەرگە

يېقىپ، ئاھ ئۇرۇپ ياتقانىنى ياتقاندۇ. ئامال بولمىدى. ئاخىر پاتمىخاننى مەتقاسىمغا نىكاھلاپ ئۆيگە ئەكىرىشتى. پاتمىخاننىڭ كۈتكىنىمۇ شۇ ئىدى. ئۇ بۇ ئۆيىدە ئۆزى كۆيۈپ يۈرگەن مەتنىيازنى كۈندە دېگۈدەك كۆرەلەيتتى. ئۇنىڭ ئۈچۈن ئەڭ مۇھىمى، مەتنىيازنىڭ مەشۇقنىڭ كىملىكىنى بىلىش ئىدى. ئۇ ئۇزاققىچە تىمىسقىلاپ، مەتنىيازنى پايلاپ يۈرگەن بولسىمۇ، ھېچ نەرسىنى بىلەلمىدى.

بىر كۈنى پاتمىخان مەتنىيازنىڭ بىر تال كەپتەر پېيىنى ئاۋايلاپ سىيلاپ، مېھرى بىلەن قاراپ ئولتۇرغىنىنى تاسادىپىي كۆرۈپ قالدى. كېيىنچە ئۇ بۇنداق ھالەتنى بىر قانچە قېتىم كۆرگەندىن باشقا، مەتنىيازنىڭ پەينى بەكلا ئەتىۋارلاپ يىپەك قولىغا قىيىغا ئورالغانلىقىنى قىنىمۇ كۆرۈپ، ئاشۇ كەپتەر پېيىنىڭ مەتنىياز ئۈچۈن بەكلا مۇھىم ئىكەنلىكىنى بىلدى، شۇنىڭ بىلەن ئۇنىڭ پىكىر-خىيالى ئاشۇ پەينى قولغا چۈشۈرۈشتىلا قالدى. پەينى قولغا چۈشۈرسىلا ئۇنىڭ ئىشلىرى ئوڭغا تارتىشى مۇمكىن ئىدى.

پاتمىخان سەۋرچانلىق بىلەن پەيت كۈتتى. بىر كۈنى مەتنىيازنىڭ خىيالىي تۇرغان ۋاقتىدىن پايدىلىنىپ ئاستا ئۇنىڭ يېنىغا كەلدى: — ئىنىم، كۆڭلىڭىزنى سېلىپ بېرىڭ، مەن يۇيۇۋېتەي، —

دېدى ئۇ يۇمشاق ئاۋازدا. مەتنىيازنىڭ كۆڭلىكى سەل كىرلىشىپ قالغانىدى. شۇڭا، ئۇ كۆڭلەكنىڭ سول تەرەپ مەيدە يانچۇقىدىكى يىپەك ياغلىققا ئوراقلىق ھېلىقى پەينى ئېلىۋېلىشنى ئۈنتۈپ، كۆڭلەكنى ئىتتىكلا سېلىپ

پاتمىخانغا بەردى. پاتمىخان پەينىڭ بۇنداق ئاسان قولغا چۈشىدىغانلىق- قىنى ئويلاپمۇ باقمىغانىدى. ئۇ ھاپىلا - شاپىلا باغقا كىردى ۋە يانچۇقىدا ساقلاپ يۈرگەن سەرەڭگىنى ئېلىپ پەيگە ئوت ياقىتى. شۇ دەقىقىدە مەتنىيازنىڭ يۈرىكى چىمىمىدە قىلىپ ئاغرىپ كەتتى. كۆڭ- لىكىنىڭ مەيدە يانچۇقىدا ئۆتۈلۈپ قالغان پەي دەرھال ئېسىگە كەل- دى. ئەمما، ئۇ كېچىككەندى. پەي كۆيۈپ كۈلگە ئايلىنىۋاتاتتى. تۇيۇقسىز كەپتەر خانغا ئوت كەتتى. ئۇ كەپتەر خانغا قاراپ يۈگۈردى. كەپتەر خاننىڭ ئىشىكىنى زەرب بىلەن تېپىپ ئېچىۋەتتى. ئەمما، گۈرۈلدەپ كۆيۈۋاتقان ئوت ئارىسىدىن ئىچكىرىگە كىرىش مۇمكىن ئەمەس ئىدى. كەپتەرلەر تۇڭلۇكتىن پالاقلىغانچە قېچىپ چىقىۋاتاتتى. بەزىلىرى قاپقارا ئىسلاشقان، بەزىلىرىنىڭ پەيلىرى كۆيگەندى. ئۇلار جان - جەھلى بىلەن ئۇچۇپ، تەرەپ - تەرەپكە، يىراقلارغا كېتىشتى.

كەپتەر خانغا كۆيۈپ كەتتى. قوشنا - قولۇملار ھە - ھۇ دېيىشىپ ئوتنى ئۆچۈرۈشمىگەن بولسا، ئۇنىڭ ئۆيلىرىمۇ كۆيۈپ تۈگەيتتى. ئۇنىڭ ئامراق كەپتەرلىرى ئۇچۇپ كېتىشتى. كەپتەر خان ئورنىدا پەقەت كۆيۈپ كەتكەن كەپتەر ئۆلۈكلىرى بىلەن كەپتەر پەيلىرى قالدى.

ئۇ ئەس - ھوشىدىن ئايرىلغاندەك جىملا قاراپ تۇراتتى. بۇ ئىشلار بىر دەھشەتلىك چۈشكە ئوخشايتتى. ئۇ بۇلارنىڭ راستتىنلا بىر چۈش بولۇپ قېلىشىنى بەكلا ئارزۇ قىلاتتى. ئۇ بىردىنلا ھۆڭگە- رەك ئېتىپ يىغلاپ كەتتى. بۇ ئۇنىڭ ئەر بولۇپ يېتىلگەندىن بۇيانقى تۇنجى قېتىم يىغلىشى ئىدى. ئۇ تا بۇ كەمگىچە بۇنچىلىك ئۈمىدىسىز- لىنىپ باقمىغانىدى.

— ئاھ، كەپتەرلىرىم، مېنى كەچۈرۈڭلار! سىلەردىن ياخشى خەۋەر ئالالىمىدىم، كەپتەر خانغا ئوت كەتتى. راستتىنلا تۇيۇقسىز بولدى. سەۋەبىنى مەنمۇ بىلەلمىدىم. گاڭگىراپ قالدىم. مېنى ئەپۈ قىلىڭلار! مېنى تاشلاپ كەتمەڭلار! مەن سىلەردىن ئايرىلالمايمەن...

چىغىر يول

پەقەت قىز ھەر كۈنى مۇشۇ كىچىككىنە چىغىر يول بىلەن مەكتىپىگە بېرىپ، يەنە شۇ چىغىر يولنى بويلاپ ئۆيىگە قايتىپ كېلەتتى. بۇ چىغىر يولنىڭ ئىككى قاسنىقىنى بۈككىدە دەرەخلەر ئوراپ تۇراتتى. ئەتىگەنلىك قۇياش نۇرى دەرەخ يوپۇرماقلىرى ئارىسىدىن قىزنىڭ ئوماق چېھرىگە، كىچىككىنە سېكىلەكلىرىگە چۈشەتتى. قىزنىڭ ئا-يىغىدىن كۆتۈرۈلگەن توپا ئاق ماناندەك بىر ھازاغىچە لەيلەپ، ئاندىن ئاستا-ئاستا غايىب بولاتتى.

مومىسى ھەر كۈنى ئەتىگىنى ئىشك ئالدىدا ئۇنى ئۇزاتقاندا ئۇنىڭ پېشانىسىگە سۆيۈشنى ئۇنتۇمايتتى. موماينىڭ لېۋىنىڭ ئەمە-خۇش رەندى ئۇنى راھەتلەندۈرەتتى. كىچىك كىرىپ مەكتەپتىن يانغان چاغدا مومىسى ياكۇتات ئاقلاۋاتقان، يا تەبەج تېرىۋاتقان ھالەتتە ئۇنى ساقلاپ تۇراتتى.

ئىشك ئالدىدا بىر تۈپ ياڭاق دەرەخى بار ئىدى. ياز كۈنلىرى مومىسى ئۇنى ھەمىشە ئاشۇ ياڭاقنىڭ سايىسىدە ئۇخلاپ قوياتتى. ئۇمۇ كۆپىنچە شۇ دەرەخنىڭ ئاستىدا ئويناشقا ئامراق ئىدى. مومىسى بەزىدە ئۇنىڭ خۇددى چوڭ ئادەملەردەك ئېڭىكىنى يۆلەپ، كىمىندۈر كۈتكەندەك يولدىن كۆز ئۈزمەي قاراپ ئولتۇرغانلىقىنى كۆرۈپ قالاتتى. بۇنداق چاغلاردا ئۇ شۇ ئولتۇرغانچە كىچىك كىرىگەننىمۇ تۇيماي قالاتتى.

مومىسى ھەر پەيشەنبە كۈنى ئۇنى ئەگەشتۈرۈپ قەبرە يوقلىغىلى باراتتى. قەبرىستانلىق مەھەللىنىڭ يۇقىرى قىسمىدىكى دۆڭلۈكتە